

L-ILSIERA FI ŻMIEN L-ORDNI F'MALTA (4)

JOSEPH SERRACINO



Qabel wieħed ikompli jespandi fuq dan is-sugġett tajjeb li nfakkar lill-qarrejja tagħna li l-pajjiżi tal-Afrika ta' Fuq: l-Algerija, it-Tuneżija, il-Libja u l-Marokk fi żmien l-Ordni f'Malta kienu jagħmlu parti mill-Imperu Tork u kienu magħrufin bħala l-pajjiżi tal-Barbarija. Bl-għajjnuna ta' dawn il-pajjiżi Misilmin, it-Torok kienu jibnu l-flotot tagħhom biex jaħbtu għall-flotot u jattakkaw u jassedjaw il-portijiet Insara.

L-istoriċi jgħidulna li l-aħjar priża għall-Ordni kienet tkun il-ħtif ta' xi xini Torka, u jien nimmagina wkoll li għat-Torok kien ikun xi gifen Nisrani. Meta l-galeri kienu jattakkaw u jaqbd u xi xini Torka, kull ma kien ikun hemm fuqha kien jaqa' f'idejn l-Ordni, mhux biss il-gid u l-merkanzija, iżda wkoll il-membri tal-ekwipaġġ, is-suldati, l-ilsiera kif ukoll il-passiġġieri li jkunu qegħdin jivvjaġġaw fuqha.

Il-galeri tal-Ordni kienu ta' spiss ibahħru madwar u 'l bogħod mill-gzejjer Maltin, kemm biex iħarsu x-xwi- eni Nsara mit-theddida tax-wieni Misilmin li hafna drabi kienu jersqu lejn xtutna, kif ukoll biex jassaltaw kull xini tal-ghadu li jiltaq- għu magħha, l-aktar dawk li jkunu mgħobbijin b'xi tagħ- bijiet ta' injam jew xi mer- kanzija oħra.

Bosta drabi, l-Ordni kienet tkun mgħarrfa minn qabel mill-ispji tagħha li hi kellha f'diversi portijiet, u mal-icken ċaqliqa tal-ghadu kienu jgħarrfuha mill-ew- wel. Fil-ħtif ta' xwi- eni, l-ew- wel preferenza tal-Ordni

kienet tkun l-ilsiera. Fil-fatt, l-Ordni kienet tħares lejn il-qbid tal-ilsiera bħala rebħa kbira, u għalkemm f'kull okkażjoni l-Ordni kienet tistqarr li l-iskop tat-tbaħħir tal-flotta tagħha kien biex tiddefendi x-xwi- eni Nsara, b'danakollu kulhadd kien jaf li biex l-Ordni żzomm il-flotta tal-galeri tagħha kellha bżonn eluf ta' lsiera. Min-ħabba dawn il-ħtigijiet il-galeri tal-Ordni kienu jattak- kaw kull xini Misilma li kie- nu jiltaqgħu magħha.

L-ISPJUNAĠĠ

Semmejt li l-Ordni kellha l-ispji tagħha fil-portijiet kollha tal-Mediterran u sa-ħansitra fil-pajjiżi tal-Barba- rija u anke f'Kostantinopli. Aktarx li dawn kienu jkunu Taljani, Venezjani jew Fran- ċiżi li kienu jokkupaw ċerti karigi jew kienu mdaħħlin f'xi negozju, iżda ma neħ- dhiex bi kbira li kienu wkoll nies tal-lokal. Fuq kollox, nafu li bil-hila tal-flus wie- ħed seta' faċilment jikseb kull informazzjoni impor- tanti, u għalhekk ukoll, jien nimmagina li f'dawk iż- ż-minijiet it-tixhim kien jin- tuża miż-żewġ naħat.

Sintendi l-Misilmin ukoll kellhom l-ispji tagħhom, iżda jingħad li biex tinkiseb l-informazzjoni meħtieġa fil-pajjiżi Nsara, it-Torok kienu jinqdew bl-ilsiera. Kif? It-Torok kienu jqabdu nies imħarrġin tajjeb, iħal- suhom tajjeb u jibagħtuhom fil-pajjiżi Nsara biex jtkixfu dwar il-fortifikazzjonijiet, l- armamenti u l-movimenti tal- flotot tagħhom. Biex żgur iwettqu l-missjoni tagħhom fedelment, barra l-flus, huma

kienu jiġu mwegħda pożiz- zjoni aħjar f'xogħolhom kif ukoll assigurazzjoni li jekk jinqabdu lsiera, ftit xhur wara jifduhom mill-jasar.

U sintendi b'dawn il- wegħdiet u xi kemmxa flus f'idejhom huma kienu jid- ħlu għal din il-missjoni b'ruħhom u ġisimhom, u kull informazzjoni li kienu jakkwistaw kienu jgħadd- uha lil persuni li jkunu jafu bihom minn qabel, aktarx baħrin fuq xi xwi- eni li jkunu jbaħħru ta' spiss lejn Sqalli- ja, Livorno, Nizza jew Mar- silja, fejn f'dawn il-portijiet kien ikun hemm agenti oħra li minnufih isalpaw bl-in- formazzjoni miksuba lejn Turkija.

Tajjeb li wieħed ifakkar ukoll li l-Franċiżi kellhom relazzjonijiet tajbin hafna mat-Torok u għalhekk kien hemm hafna negozjanti To- rok f'Nizza u f'Marsilja. Barra hekk hafna sinjuri Għarab kienu ta' sikwit jiġu Malta għan-negozju, u għal- hekk mhux haġa kbira li xi wħud minnhom, taħt il-kap- pa tat-taparsi negozju li jku- nu se jagħmlu, kienu jkunu wkoll agenti tat-Torok.

REGISTRAZZJONI TAL-ILSIERA

Għedt ukoll li l-aqwa pri- za għall-Ordni kienet meta kienu jinqabdu l-ilsiera god- da. Il-qbid ta' dawn il-ilsiera kien iqanqal interess kbir fost il-kavallieri, l-aktar mill- kmandant tal-galeri għax huwa kien jaf li l-aħjar il- siera fosthom kienu se jsibu post- hom fuq il-bankijiet tal-qad- diefa. Kull ilsir kien jiġi eżaminat tajjeb u kienet issir distinzjoni bejn bniedem

komuni u dak sinjur jew ikollu xi grad għoli fuq ix- xini. Għal dawn it-Torok l- Ordni kienet titlob rahan għoli biex jinfedew mill-jasar. Kienet drawwa li ma' kull qabda ta' lsiera godda, liż- zghar kienu jifirduhom mill- kbar għal diversi raġunijiet.

Wara l-qbid tal-ilsiera godda kienet issir ir- regiżtrazzjoni tagħhom, isimhom, l-età tagħhom, isem missierhom u pajjiżhom. Kien hemm każi fejn l-ilsir ma jkunx jaf isem missieru jew l-età eżatta tiegħu, u għalhekk maġenb ismu kien jitmizżlu l-marki ta' feriti jew xi mankament li jkollu. F'ċerti każi kien ikun meħtieġ ta' xi interpretu, u hawn aktarx kien jintgħazel xi bonavolja li jkun jaf tajjeb bl-Għarbi. Meta l-argużin, il-bniedem li kien jieħu ħsieb l-ilsiera fuq il-galera, jinnota li fost l-ilsiera godda jkun hemm xi persuna għanja u dan ma jkunx irid jikxef l-idendità tiegħu, hafna drabi dan kien jiġi mhedded bis-swat biex juri l-idendità tiegħu.

L-GHAŻLA

Xi wħud mill-ilsiera li ki- enu jinqabdu f'xi taqbida kienu jintagħzlu bħala qad- diefa fuq il-galeri tal-Ordni, oħrajn fuq xi xogħol ieħor. Dawk l-ilsiera li jkunu diġà qaddiefa fuq ix-xini maqbu- da kif ukoll kull persuna oħra tal-ekwipaġġ jew sul- dat Mislem li f'għajnejn l- argużin ikun tajjeb għall- qdif, ftit jiem wara kien isib postu fuq xi galera.

Mhux in-nies kollha li ki- enu jinqabdu fuq xi xini Misilma kienu jaqgħu fil- jasar għax jkollu jstab li fos- thom ikun hemm qaddiefa Nsara jew Griegi Xiżmatici, lil dawn kienu jeħilsuhom u jħalluhom imorru lura lejn pajjiżhom. Għalhekk, il- qbid ta' xini Torka kien if- isser aktar ilsiera għall- Ordni biex japplikawhom għall-ħtigijiet u bżonnijiet tagħhom fuq l-art u l-baħar. Meta l-ilsiera fuq il-galeri kienu jimirdu, imutu jew jixxjeħu, posthom kien jim- tela bil-bonavolji, li xi wħud minnhom kienu jkunu Mal- tin b'kondotta ħazina, l-ak- tar dik kriminali u mill-fur- zati (ħabsin).

Ma' kull moqdief tal-ga- lera, li kien twil bejn 12 u

14-il metru u jżen madwar 60 ratal, kien ikun hemm hames qaddiefa.

L-argużin kien jieħu ħsieb li f'ras il-moqdief kien iqie- għed il-bonavolja, maġenbu xi furzat u tliet ilsiera oħra, bl-iqsar wieħed fosthom fuq ġewwa nett. L-ilsiera Mis- ilmin kienu preferuti fuq kulhadd! M'hemmx dubju li l-ilsiera li kienu jinqabdu fuq il-baħar kienu wisq aħjar minn dawk li jittieħdu minn fuq l-art għax hafna minnhom kienu jkunu mħarrġin fil-qdif. L-aħjar età għall-qaddiefa kienet dik ta' bejn l-għoxrin u t-tle- tin sena, u kull meta kienu jinqabdu jew jinxtraw xi lsiera jew jidhlu xi lsiera għall-irkant f'Malta, il-kom- itu u l-argużin kienu jagħzlu lsiera zgħażaġħ u b'saħħit- hom.

L-ILSIERA MISILMIN

Fuq il-galera kulhadd kien meqjus l-istess. Ma kien hemm preferenzi ma' hadd, irrispettivament jekk il-per- suna hux ilsir, bonavolja, furzat jew qaddief imħallas. B'danakollu, l-ilsiera Misil- min li kienu jiġu msejħa b'numru u mhux isimhom kellhom importanza kbira f'kull attività fuq xi galera. Hafna jimmaginaw li peress li l-kotra tal-qaddiefa fuq il- galera kienu jkunu Torok jew Għarab, l-ordnijiet kie- nu jingħataw bl-Għarbi, iż- da dan mhu minnu xejn għax it-tisfiriet differenti tal- komitu li huma kienu jiġu mgħallmin waqt it-taħriġ tagħhom, kienu jkunu biż- zejjed biex jirregolaw r-rit- mu tal-qdif tagħhom bi pre- ċiżjoni kbira bla hadd ma jkelllem lil hadd.

Kull ilsir kien prezzjuż għall-Ordni, tant hu hekk, li meta l-galeri kienu jattakaw xi gifen Tork qrib l-art u s- suldati jew il-baħrin jippru- vaw jahirbu minn fuq il- gifen billi jaqbd u l-baħar u jgħumu lejn l-art, il-kaval- ieri kienu jersqu lejn l-art u jinzlu jfittxuhom, anke jekk l-art tkun deżerta.

ĠLIED FOST L-ILSIERA

Mhux l-ewwel darba li t- taħlit ta' dawn l-ilsiera gab miegħu l-inkwiet u xi kul- tant inkwiet serju hafna. L- istoriku Joseph Muscat jgħidilna li f'inkjesta li saret fid-19 ta' Jannar 1629, instab li lsir miet bi grieħi kbar li garrab fl-istonku u genbejħ fi glieda fil-ħabs.

Fit-13 ta' Ottubru 1758, Ali bin Imhamma, imlaq- qam Genuk, minn Tripli da- rab lil Ahmet bin Salem minn Tripli fi glieda fil-ħabs tal-ilsiera.

Ikompli l-gimgha d-dieħla